

ខ្លួនលើកពីដេកខ្លះហើយ ,មិនសូវខ្លាចវាដូចពីដើមដោយហេតុមកពីកាសែតនគរវត្តដែលមានលោកស៊ីង ង៉ុកថាញ៉ូ និងលោកប៉ាច ឈីនជាមេក្លោង ជាអ្នកដឹកនាំ ។ ភារកិច្ចប្រឹក្សាប្រៀបធៀបមិនឱ្យកាសែតចេញតាមចិត្តយើងបាន,វាធ្វើការត្រួតពិនិត្យ (censure) គឺដកអត្ថបទមួយៗដែលយើងនិយាយប៉ះពាល់លើវាចេញ ។ ជួនណាតែយើងចេញតែក្រដាសសមទេ ត្បិតអត្ថបទសំខាន់ៗដកចេញទៅហើយនៅសល់តែដំណឹងផ្សេងៗនិងដំណឹងពាណិជ្ជកម្មដែលគេជូនឱ្យផ្សាយ ។ ម្ខីងហើយ ក៏នៅតែមានគេចូលចិត្តរកទានទៀតដោយគេយល់ថា កន្លែងក្រដាសសនោះប្រហែលជាមានរឿងអ្វីសំខាន់ហើយមើលទៅ, បានជាបារាំងដកចេញមិនឱ្យផ្សាយ, ក៏នាំគ្នាស៊ើបសួរចោកចម្រុចស៊ើបសួរគាត់កាយរកការណ៍ពិតត្រង់កន្លែងសនោះ ។ តាំងពីនោះមកបារាំងប្រយ័ត្នប្រយ័ត្នប្រយ័ត្នកាន់តែខ្លាំង, ត្រួតកាសែតផង តាមយូរមើលសកម្មភាពនៃពួកកាសែតផង , តើមាននរណាខ្លះជាក្រុមដឹកនាំប្រជាពលរដ្ឋប្រឆាំងនឹងវា ? ខាងវេស៊ីដង្ស ស៊ីបេរីយ៉េ គេបានទារពីព្រះរាជបណ្ណាល័យនូវសំណុំរឿងផ្ទាល់ខ្លួន (dossier de personnel)របស់លោកស៊ីង ង៉ុកថាញ៉ូ ទៅពិនិត្យមើលឱ្យស្គាល់សារព័ត៌មាន និងព័ត៌មានផ្សេងៗដើម្បីឱ្យងាយស្រួលក្នុងការចាប់ចងពីបទនាំបំប៉នបំបោរព្រះមហាក្សត្រប៉ុន្តែគេមិនទាន់ចាប់ទេ គឺគ្រាន់តែសម្គាល់ទុក ។

កាលជំនាន់នោះ, យើងមិនទាន់មានសេរីភាពក្នុងការសរសេរនៅឡើយ, ប៉ុន្តែកាសែតនគរវត្តហ៊ានសរសេរផ្សាយដោយរិះគន់បារាំងនិងរដ្ឋការខ្មែរច្រើនៗ ខ្លាំងជាងកាសែតទាំងឡាយសព្វថ្ងៃនេះទៅទៀតដែលមានសេរីភាពក្នុងការសរសេរ ។

ឯឈ្មោះក្រុមអ្នកកាសែតនគរវត្ត គឺក្រុមបដិវត្តន៍នោះក៏បារាំងវាបានស៊ើបដឹង, ស្គាល់មុខគ្រប់គ្នាអស់ហើយដែរដោយសារតែចារបុរសជាតិខ្មែរគ្នាឯង ដែល ក្បត់ជាតិប្រាប់វាដោយផ្តាច់ផ្តុនចង់បានយសសក្តិ ។

ពួកបដិវត្តគឺពួកកាសែតនគរវត្ត ជំនាន់នោះ មានប្រជាប្រិយភាពណាស់ គឺមានព្រះសង្ឃ និងអ្នកស្រែចម្រាវ , កម្មកររចនាសម្ព័ន្ធរាជការរាបរានស្រឡាញ់កាន់តែច្រើនឡើងៗ ។ ក្នុងពេលធ្វើទស្សនកិច្ចមួយនៅគ្រប់ទីកន្លែង,លោកប៉ាច ឈីនលោកស៊ីង ង៉ុកថាញ៉ូ,លោកស៊ីម វ៉ា ។ល។

បានខំឧស្សាហ៍ពន្យល់,បំភ្លឺ,ណែនាំប្រជាពលរដ្ឋឱ្យដឹងចំពោះនយោបាយស្រុកទេស ក្រៅពីការផ្សាយក្នុងកាសែតទៀត ។ ហេតុនេះហើយបានជាបញ្ជាក់នោះពេលណាមួយៗ, ទៅវត្តភ្នំភាគីទៅកាន់ភូមិភូមិចម្រើនទៅកាន់ទីរាជការក្តី គេឃើញក្រុមព្រះសង្ឃទាំងស្រីទាំងប្រុស,អ្នករាជការព្រមទាំងព្រះសង្ឃមកជួបជុំគ្នាចាំទទួលស្នាមមន៍ ធ្វើការណ៍រក្សាភិក្ខុដោយទឹកមុខរីករាយក្រៃលែងដោយចាំស្តាប់សេចក្តីអធិប្បាយពន្យល់ ពីនយោបាយស្រុកទេស ព្រមទាំងបានរៀបចំទទួលភោជនាហារផងទៀត ។

ប៉ុន្តែអស់លោកឯទៀត ពុំសូវបានចេញទៅស្រុកក្រៅភ្នំកញ្ចប់ទេ ត្បិតជាប៉ុន្មានឆ្នាំរាជការមានតែលោកប៉ាច ឈីនម្នាក់ឯងទេដែលបានធ្វើទស្សនកិច្ចនៅគ្រប់កន្លែងច្រើនជាងគេ ។ ហេតុនេះបានជាគេស្គាល់តែឈ្មោះនិងមុខលោកប៉ាច ឈីន ច្បាស់ជាងគេ , រាបរានស្រឡាញ់ជាងគេ ។ មានកន្លែងខ្លះដែលមានលោកចាងហ្វាងប៉ាច ឈីន ចូលមិនដល់អ្នកស្រុកបច្ចុប្បន្នសឹងដង្ហែលោកទាល់តែដល់ទីកន្លែងដែលណាត់ប្រជុំ ។ សម័យនោះលោកប៉ាច ឈីន ឡើងដៃខ្ពស់មុខមាត់ជាងអស់លោកឯទៀត ។ ដូចម្តេចក៏ត្រូវគិតពីស្រុក ទេស ? ពីជាតិ ? ព្រោះថាឃើងជាមនុស្សមានប្រទេសមានជាតិគ្រវីស្វែងរកសុភមង្គលជាបស់ជាតិ កុំឱ្យជាតិដទៃមើលងាយគិតជាតិជាធំពុំមែនគឺខ្លួនជាធំទេ ។ អ្នកគិតដោយយកខ្លួនជាធំទៅជាអ្នកជិះជាន់ ជាតិខ្លួនឯង ។

ក្រោយមក,ដោយយល់ឃើញថា គ្រាន់តែផ្សាយដំណឹងបណ្តុះបណ្តាលស្មារតីប្រជាជាតិខ្មែរឱ្យចេះស្នេហាជាតិតែតាមផ្លូវសារព័ត៌មានប៉ុណ្ណោះ បានលទ្ធផលមិនទាន់គ្រប់គ្រាន់មេ ដោយហេតុអត្ថបទមួយៗ សំខាន់ៗ ត្រូវបារាំងដកចេញមិនឱ្យចុះផ្សាយ ទើបលោកស៊ីង ង៉ុកថាញ៉ូបានជំនុំ គ្នាដើម្បីរកមធ្យោបាយបន្ថែមមួយផ្លូវទៀត ដើម្បីបន្ថែមឱ្យមានឥទ្ធិពលឡើងទៀត ,គឺលោក បំបែកគ្នាជាពីរក្រុម ។ ក្រុមទី១មានភារៈខាងធ្វើកាសែត មានលោកប៉ាច ឈីនជាមេ ជាមួយនឹងអស់លោកឯទៀត ,ក្រុមទី២សម្រាប់ដើរទាក់ទងផ្ទាល់នឹងប្រជាពលរដ្ឋ,និងក្រុមទី៣មានជើងក្រហម, ទាហានជើងខ្មៅ ព្រមទាំងរកលុយកាក់ ដើម្បីគិតធ្វើការបដិវត្តន៍

បណ្តេញបារាំងចេញឱ្យអស់ពីទឹកដី នៃមាតុប្រទេសយើង ដើម្បីយកទឹកដីយើងមកវិញ , ឱ្យមាន ឥស្សរភាពដូចជំនាន់ដើមវិញ , ដូចជាប្រទេសនានាដែលគេមានឯករាជ្យភាពដូច្នោះឯង ។ ក្រុមទី២ នេះមានលោកស៊ីង អ៊ុកថាញ៉ា ជាមេជាមួយនឹងខ្ញុំ(ប៊ុណ្ណ ចន្ទមុល) លោកនួន មួង , លោក ត្រូវភាចារ្យហៃម ចៀវ និងលោកជុំ មួង ។ល។

គួរកត់សម្គាល់ថា មនុស្សគ្រប់ជាតិពុំមែនមិនចេះស្រឡាញ់ជាតិទេស្ទើរតែ ទាំងអស់ចេះស្នេហាជាតិ តែការសំខាន់គឺមេដឹកនាំគឺមេដឹកនាំមានគំនិតភ្នំធ្វើការ ដើម្បីជាតិ (ស្វ័យ្យាច់ទៅតាមរសធម៌កុំបីបង់) ការសេពគប់ (Fréquentation) ប្រសើរ ណាស់ ។ មេគ្រងកូនភ្លេង។

គ្រានោះទោះបីចែកជាក្រុមដោយឡែកពីគ្នាហើយក្តី ក៏នៅតែជួយគ្នាទៅវិញទៅមកដដែល ឱ្យតែកម្រិតប្រជាធិបតេយ្យនៃយោបាយស្រុកទេស ។

ជំនាន់នោះ, នាយទាហានជើងក្រហម និងជើងខ្មៅចេះតែទាស់គ្នាដោយប្រកាន់បក្សពួក បារាំងក៏សូមឱ្យមានព្រះសង្ឃខ្មែរ ទៅទេសនាទូន្មានទាហានទាំងនេះ គ្រប់បន្ទាយក្នុងមួយខែម្តង ដើម្បីអប់រំឱ្យមានសីលធម៌និងចរិយាមារយាទល្អឡើង ។

ទាហានជើងក្រហមគឺជាយុទ្ធជន (ទាហានចម្បាំង) រុំពោះរុំជើងក្រហម, កន្ត្រៃក្រហម ។ ទាហានជើងខ្មៅរុំពោះ , រុំជើងខ្មៅ , កន្ត្រៃខ្មៅ ហៅថាក្រុមរក្សាស្រុក បែបគ្នានឹងតម្រូវយើង សព្វថ្ងៃនេះ ។

ការចាត់ព្រះសង្ឃឱ្យទៅទេសនា ឬធ្វើសន្និសីទ ដើម្បីអប់រំទាហានតាមលទ្ធិព្រះពុទ្ធ- សាសនា ជាការលើកពុទ្ធសាសនាបណ្ឌិត្យ (Institut Bouddhique) ចាត់ ។ ជួនណាមានចាត់ ព្រះសង្ឃឱ្យទៅទេសនាអប់រំទាហានខ្មែរក្រោម ដូចជានៅមាត់ជ្រូក (Chaudoc) ជាដើម ។

កាលនោះ, លោក លោកស៊ីង អ៊ុកថាញ៉ា ធ្វើការនៅពុទ្ធសាសនាបណ្ឌិត្យ រីឯព្រះរាជ បណ្ឌិត្យ ដែលរួមអគារជាមួយគ្នាក្រោមបង្គាប់នាងកញ្ញាជាតិបារាំងម្នាក់ឈ្មោះ ការ ប៊ុរ្សេស

(Melle Karpelès) ដែលមានវារៈជាអគ្គលេខាធិការនៃពុទ្ធសាសនាបណ្ឌិត្យ និងជាអ្នក គ្រប់គ្រងព្រះរាជបណ្ឌិត្យ (Secrétaire la générale de l'Insittut Bouddhique et conservateur de la bibliothèque royale) ។ លោកស៊ីង អ៊ុកថាញ៉ា ទទួលភារៈជាអ្នក ភារៈជាអ្នកចាត់ព្រះសង្ឃឱ្យទៅទេសនាប្រដៅទាហានជំនួសកញ្ញា ការ ប៊ុរ្សេស ។ ម៉្លោះហើយ ជាឱកាសឱ្យលោកជ្រើសរើសតែព្រះសង្ឃណាដែលស្នេហាជាតិមុតមាំ និងបានរៀបរយចុះ ប្រសប់ពន្យល់ , បញ្ចុះបញ្ចូលពួកទាហានដោយអាស្រ័យព្រះធម៌ទេសនាឱ្យចេះស្រឡាញ់ជាតិ , ឱ្យ ចេះតស៊ូ ។ល។

ឯព្រះសង្ឃដែលស្នេហាជាតិមុតមាំ គឺលោកអាចារ្យហៃម ចៀវ , សាស្ត្រាចារ្យភាសា បាលី, លោកត្រូវភាចារ្យប៉ាង ខាត់ សាស្ត្រាចារ្យខាងភាសាសំស្ក្រឹត, លោកត្រូវភាចារ្យស្វ ហាយ ក្រុមជំនុំព្រះត្រៃបិដក, លោកត្រូវភាចារ្យអ៊ុក ជា^(១), លោកត្រូវភាចារ្យខៀវ ជុំ (ពីអង្គនេះ គង់វត្តលង្កា) ជាដើម ។

លុះត្រឡប់មកពីធ្វើសន្និសីទវិញ, ព្រះសង្ឃមួយអង្គៗ តែងធ្វើសេចក្តីរាយការណ៍ជាលាយ- ល័ក្ខណ៍អក្សរជូនទៅអគ្គលេខាធិការនៃពុទ្ធសាសនាបណ្ឌិត្យ ចំពោះលទ្ធផលនៃការទៅទេសនា ហើយនិងការរាយការណ៍ជូនលោកស៊ីង អ៊ុកថាញ៉ា រំពឹងលទ្ធផលនៃការទាក់ទងជិតស្និទ្ធជា មួយនាយទាហានក្រោយពេលទេសនា។

លុះដឹងថានាយទាហានណាដែលសង្ឃឹមថា អាចនឹងចូលចិត្តរូបរម្មពួកដៃគូក្នុងការ បដិវត្តន៍ដេញបារាំងបាន, លោកស៊ីង អ៊ុកថាញ៉ា ក៏ចាត់លោកជុំ មួង ឱ្យទៅបញ្ជាក់បន្ថែម ឱ្យនាយទាហាននោះរិតតែច្បាស់ការតទៅទៀត ។ ក្នុងពេលដែលលោកជុំ មួង ចូលទៅជួប នឹងនាយទាហានខ្មែរមួយៗ, បេទាហានបារាំង (សក្តិជ័យ) ចេះតែសម្លឹងមើលលោកត្រូវភាចារ្យ

១.លោកត្រូវភាចារ្យអ៊ុក ជាធ្វើជាគ្រូបង្រៀននៅពុទ្ធិកបបមសិក្សាវត្តលង្កា ក្រោយមកបានរត់ទៅនៅបឹងកក់ ដើរពារាំងរកចាប់ខ្លួនក្នុងរឿងធ្វើបាតុកម្មសុំឱ្យបារាំងដោះលែងលោកអាចារ្យហៃម ចៀវ(១៩៤២) ។

ចម្លែក ។ ជំនាន់នោះ,នាយទាហានខ្មែរមានសក្តិធំបំផុតត្រឹមអាជ្ញាបណ្ណដង (adjutant) ប៉ុណ្ណោះ ។ មានទាហានជាច្រើនបានស្ម័គ្រចិត្តចូលដៃជាមួយ ។ ឯទាហានខ្លះដែលមិនទុកចិត្តដោយយល់ថាគេស្រឡាញ់បារាំងដុះស្លែងទៅហើយ ក៏មិនហ៊ាននៅជិតគេខ្លាចបែកការណ៍ដឹងដល់បារាំង ។

ចំណែកខ្ញុំ(ប៊ុណ្ណច័ន្ទ ម៉ុល) និងលោកនួន ខ្យង^(១) បានត្រូវចាត់ឱ្យដើរ បញ្ជុះបញ្ជូល, ទាក់ទងនឹងប្រជាជនខាងក្រៅព្រមទាំងតម្រូវឱ្យឈ្នួបយកការណ៍ឱ្យពិតប្រាកដ ពីចំនួនទាហាន,ចំនួនសញ្ជ័យ ព្រមទាំងទឹកនៃឯបន្ទាយរបស់កងទ័ពបារាំងផង ។

បណ្តាក្រុមបដិវត្តទាំងអស់,មានតែខ្ញុំ(ប៊ុណ្ណច័ន្ទ ម៉ុល) ម្នាក់ទេដែលមានវ័យក្មេងជាងគេហើយការបានការគ្រប់យ៉ាង ។ នៅផ្ទះខ្ញុំ(ប៊ុណ្ណច័ន្ទ ម៉ុល) នៅផ្សារស៊ីហ្វែក(ភ្នំពេញ) មានលក់កាហ្វេ_គុយទាវ ហើយជាកន្លែងប្រជុំសម្រាប់ពួកបដិវត្តផង ដែលតែងតែទៅទទួលបាននៅទីនោះហើយលបលួចខ្សឹបប្រាប់ហេតុការណ៍គ្នានិងគ្នា ។

បើមានពួកគិតពារាំងចូលមកទទួលបានដើម្បីស៊ីបការណ៍,ខ្ញុំ(ប៊ុណ្ណច័ន្ទ ម៉ុល) បានលើកបង្កើត^(២) ដាក់ទៅលើជញ្ជាំងជាសញ្ញាប្រាប់គ្នាថា ប្រយ័ត្នកុំឱ្យនិយាយគ្នាពិនយោបាយដ្បិតមានគិតពារាំងនៅទីនេះដែរ ។ ឯពួកបដិវត្តកាលបើឃើញបង្កើតនៅលើជញ្ជាំងក៏ឈប់និយាយទៅដោយជឿខ្ញុំ(ប៊ុណ្ណច័ន្ទ ម៉ុល) ដែលបានស្គាល់គិតពារាំងស្ទើរតែទាំងអស់ ។ ក្នុងរឿងនេះ, ខ្ញុំ(ប៊ុណ្ណច័ន្ទ ម៉ុល) មានសហការីម្នាក់ទៀតឈ្មោះជួន ប៊ុណ្ណារហោង^(៣) ដែលធ្វើអាជ្ញាសាលានៅផ្ទះជាប់ល្វែងគ្នាជួយធ្វើការផង ។

- ១.លោកនួន ខ្យង,មានអាការរោគក្នុងខ្លួនដោយអាមណាមជាប់គុកកោះត្រឡាចមក,បានទទួលនិទ្ទកម្មនៅមន្ទីរពេទ្យព្រះកេតុមាលា(ភ្នំពេញ) ។
- ២.បង្កើតនោះសម្រាប់ឱ្យសញ្ញាថាមានគុកពារាំងមកហើយ ។
- ៣.លោកជួន ប៊ុណ្ណារហោង សព្វថ្ងៃនេះធ្វើតំណាងរាស្ត្រ ។

-២-

ការចូលមកដល់ នៃកងទ័ពជប៉ុន

មកដល់ឆ្នាំ១៩៤០ កាលកំពុងគិតគូររៀននយោបាយនេះ,ទទួលបានកងទ័ពជប៉ុនដែលធ្វើសង្គ្រាមតទល់នឹងពួកបច្ចាចិត្រ (គីរ៉ាមេរិក, អង់គ្លេស, បារាំង ។ល។) បានចូលមកក្នុងប្រទេសឥណ្ឌូចិន តាមសេចក្តីព្រមព្រៀងសម្ងាត់ជាមួយគ្រូវែរណើរហ៊ឺរណេរ៉ាល នៅហាណូយដែលយល់ព្រមឱ្យចូលទាំងលើសម័ល មកពីយល់ថាកងទ័ពបារាំងពុំអាចទល់ទល់នឹងជប៉ុនបានហើយក្រោយមកគ្រូវែរណើរហ៊ឺរណេរ៉ាលនោះ ក៏ភៀសខ្លួនបាត់ទៅ ។

កងទ័ពជប៉ុនបានចូលមកដល់ប្រទេសកម្ពុជា មុនពេលរាជាភិសេកស្តេចសីហនុ (១) ។ ឆ្លៀតឱកាសនោះលោកស៊ីង អ៊ុកថាញ់ បានទៅទាក់ទង ជាការសម្ងាត់ជាមួយមេទ័ពជប៉ុនតាមរយៈមេហាង ដាយណង់គូស៊ី ដែលតាំងនៅមុខផ្សារចាស់(ភ្នំពេញ)នៅជ្រុងផ្លូវពិកេ(ឥឡូវវិថីឱកញ៉ាផ្អែង)និងជ្រុងផ្លូវរូហ៊ីយេ ឥឡូវនេះជាវិថីអង្គអេង ដើម្បីសុំជាជំនួយពីរបស់គេឱ្យជួយធ្វើអន្តរាគមន៍ផង ក្រែងពួកបដិវត្តធ្វើការទៅហើយលោជាភ្នាក់បែកការណ៍ឡើងមុខជាបារាំងចាប់ ធ្វើទោសចិនខាន ។

សូមប្រាប់តាមហោង ដាយណង់គូស៊ី ដែលចូលមកតាំងហាងលក់ទំនិញប៉ុន្មានឆ្នាំ កុំសរស្រ្តាមលោកលើកទី២នេះ គឺជាហាងសម្រាប់ធ្វើការកម្មស៊ីបការណ៍ ចំនួនកងទ័ពនិងចំនួន

១.ស្តេចសីហនុប្រកាសជាមហាក្សត្រខ្មែរនៅថ្ងៃ២៥ មេសា ១៩៤១

យុទ្ធនាមករណ៍របស់បារាំងដែរ ។ គេស៊ើបដឹងអស់ថាខ្មែរស្នេហាជាតិមានប៉ុន្មាននាក់ ហើយគេ
ព្រមជួយក្នុងការទាក់ទងនេះ ដោយខ្លួនគេក៏ជាតាមទាហានអ្នកចារកម្មដែរ ។ ហើយគេក៏បាន
ទាក់ទងទៅទៀត ជាមួយមេដឹកនាំរបស់គេទៀត ។ ឯការទាក់ទងរវាងលោកស៊ីង អ៊ុកថាញ
និងកងទ័ពជប៉ុនចេះតែមានរហូតមកដោយខ្ញុំ(ប៊ុណ្ណ ច័ន្ទម័ណ្ណ)ជាអ្នកនាំសំបុត្រសម្ងាត់ទៅឱ្យ
ពួកជប៉ុន ។

លោកស៊ីង អ៊ុកថាញ បានប្រាប់ពួកជប៉ុនថាត្រូវធ្វើការឱ្យប្រយោជន៍មែនទែន កុំឱ្យ
បែកការណ៍តែប្រហែសឱ្យបែកការណ៍មុខជាបារាំងវាចាប់ហើយ ។ ហើយបើមានការផ្លាស់ប្តូរ
ដោយហេតុណាមួយ , ត្រូវតែប្រញាប់ប្រញាល់រត់ចូលទៅក្នុងតម្រូវយោធាជប៉ុន (កងអាវុធ-
ហត្ថ)ដែលគេយកកន្លែងនោះ សង់ធនាគារជាតិកម្ពុជាសព្វថ្ងៃនេះ គេអាចការពារយើងមិនឱ្យ
បារាំងចូលទៅចាប់បាន ។

ចំណែកខាងព្រះសង្ឃមានលោកត្រូវអាចារ្យ ហែម ចៀវ ជាដើម , តែកាលណាមាន
ឱកាសនិមន្តចេញទៅខេត្តក្រៅ ដោយមានការអធិក្កិ ដោយត្រូវគេនិមន្តទៅទេសនាក្សិ លោកតែង
តែខិតខំជួយធ្វើការពន្យល់, បញ្ចុះបញ្ចូល, ណែនាំឱ្យភ្លឺរឿងស្នេហាជាតិ,ឱ្យរង់អាច, ក្លាហានក្នុង
ការតស៊ូធ្វើបដិវត្តយកឥស្សរភាពពីបារាំងមកវិញ , បានលទ្ធផលជាទីគាប់ចិត្ត ។

ប្រជារាស្ត្រខ្លះ មានសទ្ធាជ្រះថ្លា បានចូលកុសលជាប្រាក់ ដើម្បីយកមកចាត់ចែងចំណាយ
ក្នុងរឿងនេះផង ។

ខាងគ្រហស្ថវិញ លោកជុំ មួង ខ្ញុំ(ប៊ុណ្ណ ច័ន្ទម័ណ្ណ) លោកនួន ខ្យង និងមាន
គ្នាច្រើនបន្តទៅទៀត ក៏បានខំច្រើនប្រឹងធ្វើការដោយពេញសមត្ថភាពគ្រប់ៗគ្នាដែរ ។

សូមជម្រាបថា កាលណោះទាហានបារាំង មានតិចណាស់នៅស្រុកខ្មែរ ។ បន្ទាយមួយៗ
បានតែទាហានខ្មែរភាគច្រើនជាងដែលនៅក្រោមបង្គាប់នាយទាហានបារាំង ។ ឯពលទាហាន
បារាំងបានត្រូវស្លាប់ជាច្រើន កាលសង្គ្រាមរវាងបារាំងនិងសៀម ។ ក្រៅពីនេះត្រូវបញ្ជូនទៅ

ជួបច្បាំងឯប្រទេសបារាំង ។ ចំណែកបារាំងស៊ីវិលក៏ត្រូវជាប់កំណែណាចូលបម្រើក្នុងកងទ័ព
រកត់គេឯ ប្រទេសបារាំង ។ ខេត្តខ្លះមានសល់បារាំងម្នាក់,ពីរនាក់,ខេត្តខ្លះ៤-៥នាក់ ។
ខេត្តកំពង់ស្ពឺឥតមាន បារាំងសោះ ,គេយកទៅហាយខេត្តឱ្យកាន់កាប់ការងារជាវេស៊ីដងផង ។
ហើយជា ផែនការបដិវត្ត ពុំសូវជាតឹងតែងប៉ុន្មានទេ,អាចនឹងប្រព្រឹត្តទៅបាន ។
កុំផ្អែការពិបាកទៅទៀតនោះលោកអ្នកនាង នឹងដឹងនៅខាងមុខ ។

-៣-

ការសម្រាកដ្ឋះឡើង ការចាប់លោកត្រូវអាចារ្យ ហែម ចៀវ និងលោកនួន ខ្យង

ពួកបដិវត្តន៍កំពុងតែធ្វើការរៀនរៀន,ប៉ុន្តែដោយហេតុតែជើងថ្មីខ្លួនយោបាយពុំទាន់មាន
ការពិសោធន៍ដោយគ្រប់គ្រាន់ ក៏ផែនការនោះបែកបាក់ឡើង ដឹងការណ៍ដល់បារាំងដោយពួក

១.លោកត្រូវហែម ចៀវ ជាសាស្ត្រាចារ្យនៅសាលាបាលីជាន់ខ្ពស់,លោកគង់នៅវត្តឧណ្ណាលោម, កុំដឹងជាមួយនឹង
សម្តេចសង្ឃរាជជោតញ្ញាណោ(ជួន ណាត) លោកជាសិស្សសំណេរនៃសម្តេច ។ កាលណោះសម្តេចនៅឋានជា
ព្រះពុទ្ធយោសាចារ្យ ។

ទាហានខ្មែរ ដែលបានមកទាក់ទងជាមួយលោកគ្រូអាចារ្យហៃម ចៀវ^(១) និងលោកនួន-
 ដូងនោះ ,មានទាហានខ្លះដែលស្រឡាញ់បារាំងដុះស្នែកដុះមិនជ្រះនោះ,វាសំយករឿង សម្លាត់
 នេះទៅប្រាប់បារាំងថា លោកគ្រូអាចារ្យហៃម ចៀវ និងលោកនួន ដូង មេដឹកនាំពួកទាហាន
 ឱ្យបះបោរប្រឆាំងនឹងបារាំង ។ ទាហានខ្មែរចំនួន១៥នាក់ត្រូវចាប់ស្លាប់ៗដើម្បីកុំឱ្យបែកការណ៍ ។

នៅថ្ងៃ១៧ កក្កដា ១៩៤២ ស្រាប់តែឃើញបាងហ្វាងគិញបារាំងច្នាក់និងលេខាធិការ
 ខ្មែរពីរនាក់ទៀត មានកាន់សំណុំលិខិតមួយដុំទៅផង , បានទៅជួបលោកអ៊ឹង អ៊ីនាយករដ្ឋមន្ត្រី
 ព្រមទាំង លោក វា សាន,រដ្ឋមន្ត្រីក្រសួងមហាផ្ទៃនិងធម្មការនិងមន្ត្រីដទៃទៀត ។

គ្រានោះ,លោក វា សាន បានបញ្ជាលោក ដូង ដូង កាលណោះធ្វើលេខាធិការក្រោម
 ចង្កាច់លោកឱ្យទៅនិមន្តលោកគ្រូអាចារ្យ ហៃម ចៀវ មក ។ លោក ដូង ដូង នឹកភ័យថា
 ប្រហែលជាមានការណែនាំហើយយកក្នុងរឿងសម្លាត់ជាមួយគ្នា តែចាប់លោកគ្រូអាចារ្យហៃម-
 ចៀវ ទៅនឹងរាលដាលមកដល់អាគ្នាអញមិនខាន ប៉ុន្តែពុំទាន់ដឹងច្បាស់ជារឿងអ្វីដែរ ? ដោយពុំ
 ហ៊ានសួរគេ ។

លោក ដូង ដូង ក៏ទៅវត្តខណ្ឌលោម និមន្តលោកគ្រូហៃម ចៀវ លោកក៏បាននិមន្ត
 មកជាមួយគ្នាជាបន្ទាន់ ។ តាមផ្លូវ , លោកក៏បានសួរលោក ដូង ដូងពីដំណើរដែលលោករដ្ឋមន្ត្រី
 ឱ្យមកនិមន្តនេះ ។ លោក ដូង ដូងក៏ទូលលោកតាមដំណើរដែលបានឃើញតែពុំដឹងជារឿងអ្វី ។
 លោកមានពុទ្ធដីកាថា : បើវាសួរពីរឿងយើង យើងឆ្លើយប្រកែកថាតែពុំបានដឹងទៅ ! រួចលោក
 មានពុទ្ធដីកាថាមកទៀតថា លោកស៊ីង ង៉ុកថាញ៉ា មានផ្តាំថា បើបារាំងវាដឹងរឿង,ត្រូវឱ្យ
 ប្រញាប់រត់ចូលទៅឯមន្ទីរកងរាវុធបាតដប៉ុនជាប្រញាប់ទើបរួចខ្លួន ! យោបល់ទាំងពីរនាក់យល់ថា
 ច្បាស់ជាបារាំងវាដឹងរឿងសម្លាត់ហើយ ប៉ុន្តែពុំបានគិតដល់រឿងអ្វីទេ នឹកថាប្រហែលជាគ្រាន់តែ
 ហៅសួរសិនតែប៉ុណ្ណោះមេយ៉ាងមើល ?

លុះលោកគ្រូអាចារ្យហៃម ចៀវ ទៅដល់ស្រាប់តែលោក វា សាន ប្រើបម្រើឱ្យទៅ

ទិញខោអាវៗមកឱ្យលោកគ្រូអាចារ្យហៃម ចៀវស្តៀក ដោយផ្តាសាយស្ត្រីចិញ្ចឹមខ្លួនភ្លាម
 ហើយបារាំងវាទៅតាមរថយន្តវាបាត់តែម្តងទៅ រកតែរត់ទៅប្រាប់រដ្ឋកណ្តក៏មិនមាន ។ គិតទៅ
 ពួកគេចាប់លោកស៊ីង ង៉ុកថាញ៉ា មិនដំណើរ ។ លោកក៏ប្រាប់ថាឱ្យប្រយ័ត្ន
 ខ្លួនឱ្យចែនចែន បារាំងប្រាកដជាចាប់យើងហើយ ។

លោក ដូង ដូង កាន់តែភ័យខ្លាំងថាច្បាស់ជាបារាំងចាប់ខ្លួនទៀតជាមិនខាន ។ លុះដល់
 ចេញពីធ្វើការក៏ទៅជម្រាបលោកស៊ីង ង៉ុកថាញ៉ា តាមដំណើរ ។ លោកក៏ប្រាប់ថាឱ្យប្រយ័ត្ន
 ខ្លួនឱ្យចែនចែន បារាំងប្រាកដជាចាប់យើងហើយ ។
 រឿងចាប់លោកគ្រូអាចារ្យហៃម ចៀវ ក៏ឆ្លើយនោះឡើយ ក្នុងបណ្តាពួកលោក
 សង្ឃជាសិស្សតនៃសាលាបាលីជាន់ខ្ពស់ និងវត្តនានាក្នុងទីក្រុងភ្នំពេញ ដែលសុទ្ធតែជាមិត្តភក្តិនិង
 ជាសិស្សរបស់លោក ។

ក្នុងពេលនោះ,លោកនួន ដូង^(១) ក៏ត្រូវគិញបារាំងទៅចាប់ឯផ្ទះដែរ ។

ឯក្រុមអ្នកបដិវត្ត ដោយមានព្រះសង្ឃជួយផង ក៏បានចាត់តែងផ្សាយដំណឹងនេះ ទៅគ្រប់
 វត្តក្នុងទីក្រុងនិងទៅដល់ខេត្តក្រៅដែលនៅជិតទីក្រុងខ្លះ , នៅឆ្ងាយខ្លះដោយមធ្យោបាយដែលធ្វើ
 បាន ។ តាមបញ្ជាពីលោកស៊ីង ង៉ុកថាញ៉ា ឱ្យទាំងអស់គ្នាបាត់មកនៅថ្ងៃ២០កក្កដា១៩៤២
 នៅមុខការិយាល័យនៃវេស៊ីដង់ សុបេរីយ៉ែរ ដើម្បីតវ៉ាសូមឱ្យដោះលែងលោកគ្រូអាចារ្យហៃម-
 ចៀវ និងលោកនួន ដូង មកវិញ ។

បាតុកម្មនេះបានជាបន្ថយពេលវែងដល់ទៅថ្ងៃ២០កក្កដា នោះដោយហេតុនៅវេលាយប់
 ថ្ងៃ១៨កក្កដា, មានការជួបជុំព្រះសង្ឃនិងឧបាសក-ឧបាសិកាពិគ្រប់មិនមី នៅវត្តលង្កាដើម្បីធ្វើពិធី
 បុណ្យចម្រើនព្រះជន្មវស្សាព្រះតេជគុណ ព្រះធម្មលិខិតលី ឯម ,ចៅអធិការវត្តលង្កា និងជាចាង-
 ហ្វាងសាលាបាលីជាន់ខ្ពស់ផង ក្នុងឱកាសដែលលោកឡើងសមណសក្តិដ៏ខ្ពង់ខ្ពស់ជាមីសម្តេច
 ព្រះធម្មលិខិត , ដោយក្នុងយប់នោះមានធ្វើពិធីចម្រើនព្រះបរិត្ត និងធម្មទេសនា ។ ដល់ព្រឹកឡើង
 ១.លោកនួន ដូងធ្វើជាក្រុមជុំព្រះគ្រូបដិវត្តសាសនាសម័យព្រឹក ។ ផ្ទះនៅផ្សារកណ្តាលខាងជើងវត្តខណ្ឌលោម
 មានលក់និងជួសជុលទោចក្រយាន

១៨កក្កដា មើបរៀបចំពិធីស្រោចទឹកពុទ្ធមន្ត រួច វេរភក្ត្រក្រោយព្រះសង្ឃទៀតជាកិច្ចបង្កើត បុណ្យ ។ ឃើញថាជាការងាយស្រួលនឹងផ្សាយដំណឹងប្រាប់គ្នា ដែលមកពីទិដ្ឋភាព មកកាន់ ពិធីនេះ ។

ក្នុងឱកាសនោះខ្ញុំ(ប៊ុណ្ណច័ន្ទ ប៉ុល) ជាអ្នកដើរការផ្សាយដំណឹងដល់ព្រះសង្ឃគ្រប់វត្ត ក្នុងទីក្រុងភ្នំពេញ ។ ពេលនោះខ្ញុំប្រើទោចក្រយានមួយរបស់ខ្លួនក្នុងបេសកកម្មនេះ ។

ចំណែកលោកស៊ីង អ៊ុកថាញ់ ,ក្រោយពេលដែលអាចារ្យហៃម ចៀវ និងលោកនួន ខ្នង ត្រូវបារាំងចាប់ហើយលោកក៏បានភៀសខ្លួន ទៅពួនការិយាល័យនៃកងអាវុធបាតូជប៉ុន (gendarmierie japonaise) ទៅ ដើម្បីគេចឱ្យផុតពីការចាប់ចងរបស់បារាំង សម្រាប់ដឹកនាំក្រុម បដិវត្តធ្វើការទៅទៀត ។ ប៉ុន្តែការទាក់ទងរវាងលោកនិងខ្ញុំ (ប៊ុណ្ណច័ន្ទ ប៉ុល) នៅតែមាន ដដែលតាមកុមារម្នាក់នៅផ្ទះលោក ដែលជាអ្នកនាំគោដនាហរទៅជូនលោក ។

នាយច្នៃ១៩ កក្កដា,លោកស៊ីង អ៊ុកថាញ់ បានផ្តាំឱ្យខ្ញុំប៊ុណ្ណច័ន្ទ ប៉ុល ទៅយក កាំភ្លើងមួយដើមពីផ្ទះលោក ទៅជូនលោកឯការិយាល័យកងអាវុធបាតូជប៉ុន ។ ខ្ញុំក៏ធ្វើតាមបញ្ជា លោកដោយមានលោកជូន ប៊ុណ្ណារ៉ាហៃង ជូនដំណើរទៅផង ។ លុះដល់មុខទីស្តីការកងអាវុធបាតូជប៉ុនហើយ,ខ្ញុំបានដាក់កាំភ្លើងផ្តាច់និងដើមទ្រូង យកមកត្រែចុះក្រោមយកស្វាយកាំភ្លើង ឡើងលើ ហើយរត់ត្រុយចូលទៅតែម្នាក់ឯង ដោយទុកឱ្យលោកជូន ប៊ុណ្ណារ៉ាហៃង ឱ្យនៅចាំ ខាងក្រៅ ។

នៅវេលាដែលឃើញខ្ញុំទៅដល់,នាយទាហានជប៉ុនដែលឈរយាមមាត់ទ្វារ ក្នុងមាត់ត្រែ កាំភ្លើងមកចំដើមទ្រូងខ្ញុំ ។ ដោយឃើញគ្រោះថ្នាក់ដល់ជីវិតមកដល់ហើយៗ ពុំដឹងនិយាយគ្នា ដូចម្តេចឱ្យស្តាប់បានដ្បិតខ្ញុំមិនចេះនិយាយជប៉ុនជប៉ុនចិនចេះនិយាយខ្មែរខ្ញុំមានសេចក្តីតក់ស្លុតក្រៃ លែងក៏ប្រញាប់តបដោយភាសាទេវវិញ ដោយរារាំងដៃយ៉ាងញាប់ស្លេក ហើយចង្កុលទៅខាងក្នុង ដើម្បីឱ្យអ្នកយាមយល់ថាមានការមករកអ្នកខាងក្នុងផ្ទះ ។ លុះយល់សេចក្តីហើយ អ្នកក៏ស្រែក ពេញអាការៈខាងក្នុងដែលចេះខ្មែរចេញមកជួប ។ លុះសួរដឹងការណ៍ហើយ,គេក៏ខ្ញុំចូលទៅខាងក្នុង ខ្ញុំ

បានជួបនឹងលោកស៊ីង អ៊ុកថាញ់ នៅចំពោះមុខសក្តិពាជប៉ុន ,ជានាយតម្រួតយោធាជប៉ុន ។ នាយតម្រួតជប៉ុន និងលោកស៊ីង អ៊ុកថាញ់ បានផ្តាំហើយផ្តាំទៀតនឹងខ្ញុំថាបាតុកម្មដែលត្រូវធ្វើ នៅថ្ងៃ ស្អែក,ត្រូវប្រតិបត្តិឱ្យទៀតទាត់តាមផែនការនិងកម្មវិធីដូចតទៅ ៖

នៅវេលាព្រឹកស្អែកនេះ,ត្រូវឱ្យលោកសង្ឃ និងគ្រហស្ថសបាតុករទាំងប៉ុន្មានធ្វើភត្តកិច្ច (ឆាន់បាយ)ឱ្យហើយស្រេចពិព្រលឹមម៉ោង៦ , រួចទៅជួបជុំគ្នានៅមហាវិថីខ្ពស់ជាដីឡូក្រេ(ឥឡូវ មហាវិថីនរោត្តម)ចំពីក្រោយមាត់ទ្វារពីខាងលិចព្រះរាជវាំង ។ លុះជួបជុំហើយត្រូវនាំគ្នាដើរជាក្បួន ដោយសន្តិវិធី គឺដៃទទេរឥតសម្តែងរុំឱ្យមានរបៀបរបួសនិងស្ងប់ស្ងៀម កុំឱ្យមាត់កឡើយ ហើយឱ្យមានបដាមួយផ្តាច់ពីខាងមុខផង ដោយចារិកពាក្យស្លោកថា«យើងខ្ញុំសូមឱ្យដោះលែង លោកអាចារ្យ ហៃម ចៀវ និងលោកនួន ខ្នង មកវិញ» រួចឱ្យក្បួនទៅឈប់នៅមុខ ការិយាល័យនៃវេស៊ីដងស៊ីបេរីយើរ^(១) ។ ថាបើប៉ូលីសវាដេញប្តូរវាយ,ត្រូវឱ្យស្ងៀមនៅទៅទៀត កុំតដៃឡើយគឺកុំធ្វើអ្វីៗតបវិញឱ្យសោះ,ត្រូវនៅឱ្យស្ងៀម ។ ថាបើអង្គុយចាំរហូតហួសម៉ោង១២ ថ្ងៃត្រង់ទៅហើយ , បារាំងនៅតែមិនសម្រេចឱ្យតាមការសុំទេនោះ,ក្បួនបាតុកម្មត្រូវត្រឡប់មក វិញហើយឈប់ពីមុខការិយាល័យកងអាវុធបាតូជប៉ុន ថ្លែងការប្រាប់ក្រុមតម្រួតយោធាជប៉ុនតាម ដំណើរនិងសុំឱ្យក្រុមនេះមេត្តាជួយធ្វើអន្តរាគមន៍ ចំពោះរដ្ឋាភិបាលបារាំងដើម្បីឱ្យអ្នកទាំងពីរដែល បារាំងចាប់យកនោះបានរួចខ្លួនមកវិញ ។ ថាត្រូវធ្វើតាមបញ្ជានេះ មើបកងទ័ពជប៉ុនអាចនឹងជួយធ្វើ អន្តរាគមន៍ទាក់ទងជាមួយរាជការបារាំងបាន ។

លុះត្រឡប់មកវិញខ្ញុំប៊ុណ្ណច័ន្ទ ប៉ុល ក៏បាននាំបណ្តុំនេះទៅប្រគេនព្រះសង្ឃគ្រប់វត្តក្នុង ទីក្រុងពោធិ៍សាត់ស្តង់ដាដើម ព្រមទាំងបានចាត់ឱ្យផ្សាយប្រាប់គ្រហស្ថជាបាតុករ ព្រមទាំងជំរាប ពោកកាំច លឿន ផង ។

១.ការិយាល័យនោះជាអគារបីជាន់ស្ថិតនៅខាងលិចវត្តភ្នំ ជិតសណ្ឋាគារឡឺយ៉ាល់,ឥឡូវធ្វើទីស្នាក់ការរដ្ឋមន្ត្រី ក្រសួងផែនការ

-៤-

បាតុកម្មដាស់ខ្មែរមុនដំបូង (ថ្ងៃទី២០ កក្កដា ១៩៤២)

នៅថ្ងៃទី២០កក្កដា ១៩៤២វេលាម៉ោង៦,លុះជួបជុំគ្នាហើយក្បួនបាតុកម្មដែលមានលោក សង្ឃនិងគ្រហស្ថជាច្រើនមីដេរដាសពេញក្រុង បានចេញដំណើរពីទីណាត់ឆ្ពោះទៅការិយាល័យនៃ វេស៊ីដង់ ស៊ីបេរីយើរ ។ គឺវត្តលង្កាចេញពីវត្តលង្កា វត្តឧណ្ណាលោមចេញពីឧណ្ណាលោម ។ល។ មករួមគ្នានៅក្រោយរាំង និងមានលោកប៉ាថ ឈឺន ជាអគ្គនាយក,ដើរនាំមុខយ៉ាងអង់អាច, ក្លាហានផង ។ ក្បួនដើរបាតុកម្មយ៉ាងអង់អាចឥតភ្លឺក គឺពួកបារាំង ខ្មែរ យួន ដើរហែតាមខាង ,តែ មុខស្លាកស្លាំងបានខ្លាចបាតុករ ។ (គឺពួកបារាំងឈ្មោះ Sambraige ប្រុងប្រយ័ត្នជាងគេ) ។ ទាំង អស់គ្នាឆ្ពោះទៅកាន់ការិយាល័យនៃវេស៊ីដង់ស៊ីបេរីយើរ ។

លុះបានដល់នៅទីដៅហើយ,ពួកបាតុករ ក៏ឈប់កកកុញនៅទីនោះរាលពេញនៅខាងលិច វត្តភ្នំទល់មុខហោតិល Le Royal ដោយដាក់បង្ហាញមុខ ។ មុនដំបូង ,លោកប៉ាថ ឈឺន បាន ចេញមុខនិយាយប្រាប់ហេតុការណ៍ដំណើរជាមួយអ្នករាជការបារាំងខ្លះ ដែលចេញមកឈរនៅចាំ មាត់ជណ្តើរខាងក្រោមហើយនិងសុំដួងនឹងវេស៊ីដង់ស៊ីបេរីយើរ ។ ពួកបារាំងប្រាប់មកវិញថា : ចូលគ្នាច្រើនមិនបានទេ, ត្រូវឱ្យជ្រើសរើសតែមេបច្ចុប្បន្ននាក់ជាតំណាងទៅជួបនឹងវេស៊ីដង់- ស៊ីបេរីយើរទើបបាន ! ឮដូច្នោះ, ពួកបាតុករស្រែកញ្ជំឡើងថាទៅតែពីរបីនាក់មិនបានទេ ,វាចាត់ ទៀតហើយៗក៏ចេះតែរុញច្រានគ្នាចូលទៅមុខស្រ្តីបន្ថែមទៀត ។ ដោយការរុញច្រានពីខាងក្រោយ

ខ្លាំងពេក ,អស់លោកខាងមុខទាំងពួកសង្ឃទាំងគ្រហស្ថដែលមានលោកប៉ាថ ឈឺន ជាដើមក៏ ជ្រុលខ្លួនចូលអគារជំនោះទៅ ។

ពួកបារាំងឃើញដូច្នោះ ក៏បិទទ្វារមុខមិនឱ្យក្រុមនេះចូលទៅបាន ហើយក៏ចាប់តែលោក ប៉ាថ ឈឺន ម្នាក់នាំចូលទៅខាងក្នុង រួចវាបញ្ចេញតាមទ្វារក្រោយ ដាក់រថយន្តយកទៅបាត់ទៅ ។ ឯពួកប៉ូលីសក៏ខំខាយាំងចប់កុំឱ្យពួកបាតុករចូលទៅបាន, ក៏បណ្តាលទៅជាវាយតប់គ្នាច្រូលច្របល់ ឡើងពាសពេញទីនោះ ។ ពួកបាតុករខ្លះ ត្រូវរបួសនិងដំបងប៉ូលីស,ចំណែកខាងប៉ូលីសក៏ត្រូវរបួស ខ្លះនិងដងគ្រលោកសង្ឃផង, នឹងដំបង, នឹងដុំឥដ្ឋ, នឹងកូនតឹង(១)ផង ។ បារាំងចាងហ្វាងគឺពួក ឈ្មោះប្រូស្តិតុង (Brocheton) ដែលក្បាលទំពែក បានត្រូវនឹងកូនតឹងដែលជាអាវុធពិសេស ក៏ ហូរយោមសស្រាក់មកលើមុខជិតអារស្តីមីក្រហមច្រាល...

ក្នុងពេលនោះ,ពួកបាតុករខ្លះដែលបានវាយពួកគឺពួកត្រូវពួកគឺពួកចាប់បានភ្លាមៗ នៅនឹង កន្លែងនោះទៅ ។ បាតុករខ្លះដែលវាចាប់បានភ្លាមៗមិនទាន់ វាក៏តាមរកស៊ើបចាប់តាមរូបថត ដែលវាបានថតក្នុងពេលប្រឡូកគ្នានោះ ។ ពួកបាតុករខ្លះដែលពុំបានវាយតប់ទៅប៉ូលីសដូចគេ ក៏មានសេចក្តីភិតភ័យគេចរេះដោះខ្លួនចេញពីទីនោះ ដោយខ្លាចបារាំងចាប់ ។ ឯលោកគ្រូអាចារ្យ ប៉ាង ខាត់ ក៏ប្រឹងស្ទុះលោតចេញដកហ្នាឱ្យផុតពីទីនោះដែរ ។ ប៉ុន្តែទោះបីគេចរេះយ៉ាងណាក៏ បារាំងស្គាល់ឈ្មោះ,ស្គាល់មុខនៃពួកសង្ឃជាមេបច្ចុប្បន្នអស់ទៅហើយ ។ ចំណែកខ្ញុំ(ប៉ូណូច័ន្ត- ម៉ុល)ដែលបានលើកទោចក្រយានគប់ប៉ូលីស ដោយស្វ័យប្រវត្តិពុំដឹងជាខ្លួនលើកកងគប់ប៉ូលីស ១-កូនតឹងនេះធ្វើដោយក្បាលឡោស៊ីដែកចងភ្ជាប់នឹងខ្សែកៅស៊ូវែង ។ កាលណាចោលទៅ,វាឃឹត,លុះត្រូវហើយវា ក៏មកត្រូវដៃវិញ ក្នុងខ្លះគេយកដុំសំណរធ្វើក៏បានដែរតាមដែលលោកជុំ ម្តងបានឃើញនឹងភ្នែកថាមានបាតុករម្នាក់ ឈ្មោះរស់បានបង្ហាញថាអាវុធនេះលួចដាក់ទៅបង្ការខ្លួនក្រែងលោមានកើតហេតុក្នុងពេលបាតុកម្ម ។ ឈ្មោះរស់នេះ ត្រូវជាបងថ្លៃលោកអាចារ្យអ៊ុច រស់ ដែលជាមេបាងខ្លួនទីមានឯករាជ(មុខវត្តលង្កាភ្នំពេញ) ។ កាលពេលរត់ទៅ ជួបគ្នាឯបាត់ដំបង,លោករស់បានដំណាលប្រាប់លោកជុំម្តងថាកាលបាតុកម្មនោះ,គាត់បានចោលកូនត្រូវបារាំង៤៥ នាក់ដែរ ។ ប៉ុន្តែតាមដំណឹងថាកាលនោះមានគ្នាច្រើនដែរដែលប្រើអាវុធពិសេសនេះ ។

ផងក៏ទៅមានជាប់រូបថតរបស់ថ្មីលើសដែរ។ ការច្របូកច្របល់នេះ មិនដឹងជាជាដូចម្តេចឱ្យត្រឹមត្រូវ ទេព្រោះដែលខ្ញុំចាំបានត្រលោកសង្ឃក៏បានជាអាវុធពិសេស បុករុកត្រូវវប្បសម្រេច ។ មាន សាស្ត្រាបារាំងម្នាក់បង្រៀនច្បាប់ សាលាច្បាប់មន្ទីរសភាសព្រះមហាក្សត្រប្រាប់សិស្ស រៀនច្បាប់ជំនាន់នោះថា « ដែលហៅថាអាវុធនោះមិនចាំបាច់តែកាំភ្លើង ដាវ លំពែងទេសូម្បីតែ ត្រលោកសង្ឃក៏អាវុធបានដែរ» ។

សូមជម្រាបថា នៅពេលនោះ ប្រហែលខ្ញុំ(ប៊ុណ្ណច័ន្ទ ម៉ុល)លើកកងខាងក្នុងពួកបាតុករកុំ ឱ្យគិតវាវាយទេ ,ប៉ុន្តែវាប្រចាប់ថាលើកកងគប់វាទៅវិញ ។ ក្នុងពេលនោះពួកគិតវាចាប់បាន បាតុករជាច្រើននាក់ដាក់ឱ្យនយកបាត់ទៅតែពុំអាចចំណាំបានថានរណាជានរណាឡើយ ត្បិតរវល់ តែភ័យរៀងខ្លួន ហើយដោយគ្នាច្រើនពេក ពុំអាចស្គាល់មុខ ស្គាល់ឈ្មោះគ្រប់គ្នាបានឡើយ ។ ទ័ពជើងក្រហមបារាំងបាននាំយកមកគំរាមបាតុករ នៅពេលនោះជាច្រើនរយនាក់មានអាវុធគ្រប់ ដៃ ។

ក្នុងពេលដែលពួកបាតុករកំពុងតែផ្តើមច្របល់នោះ ខាងកងទ័ពជើងក្រហមបានបញ្ជូន ទាហានពីររថយន្តបន្តក ទៅឈប់នៅក្បែរនោះដែរ ប៉ុន្តែគេអាចជួយធ្វើអន្តរាគមន៍ជាមួយរដ្ឋា- ភិបាលបារាំងដូចម្តេចកើត ? បើវាខុសផែនការដែលគេបង្គាប់ឱ្យធ្វើអស់ទៅហើយ ។ ម៉្លោះហើយ គេនៅតែស្ងៀមទៅ ។

ក្រោយពេលបាតុកម្មមិនសម្រេចនេះ ,បារាំងដើររកចាប់ម្នាក់ម្តង,ពីរនាក់ម្តង តាមរូបថត និងតាមដែលវាបានស្គាល់ពីមុនមកស្រាប់ផង ។ ម៉្លោះហើយពួកបាតុករដែលមានខ្លួនទាំងលោក សង្ឃទាំងគ្រហស្ថចេះតែចេតវេរ គេចង្អុលនិងរត់ចោលស្រុកអស់ជាច្រើននាក់ ។

ការធ្វើបដិវត្តន៍ពុំបានសម្រេច ការធ្វើបាតុកម្មក៏ពុំបានសម្រេចទៀត, មកពីពួកយើងចាប់ ផ្តើមធ្វើមុនដំបូងផង និងមកពីកាលជំនាន់នោះ, ជាតិខ្មែរយើងនៅខ្ចីខ្ចាំងណាស់ខាងនយោបាយ ស្រុកទេសត្បិតអីទើប និងបានបើកភ្នែកពុំទាន់បានប៉ុន្មានឆ្នាំផង ឯការបើកភ្នែកនេះក៏ដោយសារ

ការបំភ្លឺរបស់កាលែតនគរវត្តផង ដោយសារការខំប្រឹងប្រែងរបស់កាលែតនេះប៉ុណ្ណោះ ដែលខំ ចែកផ្លូវគ្នាដើរពន្យល់បញ្ចុះបញ្ចូល,បំភ្លឺប្រជាជាតិខ្មែរដែលដេកលាក់ដោយឃ្នុកធុកក្រវ៉ាក់ ។ សម័យ នោះកើតមិនដែលនឹកនាចង់រឺខ្លួន ឱ្យរួចពីខ្ញុំបារាំងសោះក្នុងវប្បសម្រេចរបស់គ្រូមកហើយ ដោយឆ្លាតដឹងធ្លាប់ពូធានវៗដំណាលតាមគ្នាមកថា បារាំងបានចាប់អ្នកស្នេហាជាតិ,អ្នករាំធ្វើបដិវត្ត ដំណើរមុនដូចជាពោធិកំបោរ, ម៉ឺនពាង, អាចារ្យស្វា, ក្រឡាហោមគង, ឧកញ៉ាពិស្ណុលោកល្អិត , កេរកេរព្រៃសចោល ឯកោះត្រឡាចទាល់ស្លាប់ជាច្រើននាក់មកហើយ ឯអ្នកដែលក្បត់ជាតិគេឥត រវល់នឹងជាតិ គេខំតែផ្តុំផ្តុំបារាំង យកបុណ្យសក្តិទ្រព្យសម្បត្តិសម្បូរតែក្រុមគ្រួសារគេទៅ ។ ពួកនេះគឺពួករាំង មានសិហនុជាដើម និងនឹងខ្មែរគ្នាឯងជំនួសបារាំង ដេរប្រទេច,ដេរលោកសង្ឃ ថា«អាត្រដោល» ។

មួយវិញទៀត,កាលជំនាន់នោះ ,ពេលវេលាបានហុចឱ្យយើងឈ្នះតែបានសម្រេចដែរ ត្បិត កាលណោះ នៅឯស្រុកភ្នំពេញជាប់ដៃនឹងសង្គ្រាមលោកលើកទីពីរ ,បារាំងនៅស្រុកយើងតិច ណាស់ ហើយគ្រឿងសម្ភារៈសឹកក៏ស្ងួតចោលខ្លាំង ពិសង្គ្រាមលោកលើកទីមួយ(១៩១៤- ១៩១៨)មកម៉្លោះ ។ វាពុំអាចបញ្ជូនទ័ពនឹងយុទ្ធជនបរណីពីស្រុកភ្នំពេញមកបង្ក្រាបយើងបានឡើយ។ គួរ ឱ្យស្តាយយ៉ាងក្រៃលែងដោយយើងធ្វើការឱ្យខុសផែនការ និងកម្មវិធីដែលត្រូវធ្វើនាំឱ្យខូចផែនការ ពុំបានសម្រេច។ គឺជាបដិវត្តដំបូងដៃដែលនៅស្រុកយើងមិនដែលមានគោរ ។ ប៉ុន្តែបើទុកជាដូច្នោះ ក្តីក៏គឺជាគំរូ ជាលំអានល្អមួយទុកឱ្យគ្រូទៅ យុវជនជំនាន់ក្រោយដើរតាមដែរ ដោយគ្រាន់តែកែប្រ ពិនិត្យឡើងវិញ នូវផែនការនិងកម្មវិធី ដែលពួកយើងបានធ្វើពីរយ៉ាងសម្រេចនោះតើខុសត្រង់ណា ឬមានខុសសត្វអ្វីមកដ៏ទាស់វាំង ទើបបានជាខកខានមិនបានសម្រេច ។ សូមជម្រាបថា ការដែល ធ្វើដំបូងតែងមានខុសដូច្នោះ ទើបអាចរកត្រូវឃើញ ។ មានតែអ្នកឥតធ្វើអីសោះដេកតែអេះពោះ កាំមើលបំណាំទើបត្រូវរហូតឥតខុស ។ ប្រសិនបើនៅ ជំនាន់យើង,ឥតមានវិវធនណាម្នាក់គិតគូរ រឺខ្លួនឱ្យរួចពីនឹបដែករបស់បារាំងទេ នោះយុវជនជំនាន់ក្រោយអាចនឹងបន្ទោសយើងបានថា យើងជា ចាស់ជំនាន់មុនឥតគិតអីសោះ បានជាបច្ច្រាជនជំនាន់ក្រោយកើតឡើងនៅតែជាខ្ញុំបារាំង តទៅឥតមានពេលរួចជាអ្នកជាឡើយ ។

ហេតុនេះការបដិវត្តន៍ ដើម្បីរើបម្រុងពិន័យបារាំងនេះទោះបីខកខានមិនរានសម្រេចចំពោះ , ក៏បានឈ្លោះថាពួកយើងបានត្រាយផ្លូវទុកឱ្យក្រុមចៅជិននានាមុនដើរតាមដែរ ត្បិតប្រទេសឯទៀតៗ ដែលនៅក្នុងក្របញ្ចាំបរទេស មានប្រទេសឥណ្ឌូជាដើម ក៏គេខំរើបម្រុងយកឥស្សរភាពដោយ សន្តិវិធី ឬវិធីអហិង្សាអស់ចិរវេលាយ៉ាងយូរដល់៣០ឆ្នាំ ស្លាប់មនុស្សរាប់សែននាក់ទម្រាំបាន សម្រេចបានឯករាជ្យ,មិនមែនធ្វើតែម្តងហើយបានសម្រេចទេ ។ ចុះចើយើងនោះស្ងៀមមិនធ្វើអ្វី សោះ ? នោះវឹតតែលិចទៅទៀត ! នៅខ្ញុំគេរាប់រានឆ្នាំ,គ្មានពេលឃើញពន្លឺឯករាជ្យទេ ។

សូមនិយាយពីពេលលោកជុំ ម្ល៉ងបន្តិច ។ ក្នុងពេលបាតុកម្មនោះ,លោកពុំបានចូលរួមនឹង គេទេត្បិតត្រូវចាត់ឱ្យទៅស្តាប់ការនេនីងកន្លែងនៅក្រសួងធម្មការ ដែលជាកន្លែងធ្វើការតើរាជ ការគេចាត់រឿងនេះដូចម្តេច?ប៉ុន្តែដោយអន្តរសាច់ដឹងរឿងពេក,ក៏បានចាត់លោកអ៊ុត ធុយ^(១) ជាសិស្សសាលារដ្ឋបាល_តុលាការខ្មែរ ដែលនៅរៀនធ្វើការនៅក្រសួងមហាផ្ទៃនិងធម្មការឱ្យទៅ មើលការជំនួសក្នុងឋានៈជាប្រតិភូនៃក្រសួងធម្មការ ។ ហើយដើម្បីការពារខ្លួនកុំឱ្យបារាំងចាប់ លោកជុំ ម្ល៉ង បានធ្វើលិខិតមួយច្បាប់បោះត្រាក្រសួងធម្មការឱ្យកាន់តំរូវខ្លួនផង ។

លុះលោកអ៊ុតធុយត្រឡប់មកវិញបានរាយការណ៍ថា បាតុកម្មនោះខកខានពុំបានសម្រេច ទេពួកបាតុករត្រូវបារាំងដេញចាប់រត់រំបាត់រំបាយអស់ហើយ ។

សូមជម្រាបថា នៅល្ងាយថ្ងៃ១៨កក្កដា,ដោយភ័យខ្លាចក្រែងបារាំងចាប់មុនពេលបាតុកម្ម ត្បិតស៊ើបទៅដឹងថា មានឈ្លោះត្រូវចាប់នឹងគេដែរលោកម្ល៉ង ក៏បានទៅទទួលបានដំណេកនៅផ្ទះ លោកញ៉ែម ធុច^(២) នៅសង្កាត់ចាកអង្រែលើ,ខាងនាយស្ថានមុនីវង្ស,ទល់មុខនីផ្ទះលោករស^(៣) ។

១.លោកអ៊ុត ធុយ ឥឡូវធ្វើជាអគ្គហេត្យែកនៃអគ្គនគរបាលនៅភ្នំពេញលោកជាអ្នកស្នេហាជាតិម្នាក់ដែរ
 ២.លោកញ៉ែម ធុច គ្រានោះធ្វើលេខាធិការនៅក្រសួងធម្មការដែរ
 ៣.លោករស នេះហើយដែលលបដាក់កូនដឹងទៅផងក្នុងពេលបាតុកម្ម

លុះព្រឹកឡើងថ្ងៃទី២០កក្កដា , ទើបនាំគ្នាទាំងចំនាក់នោះមកភ្នំពេញជាមួយគ្នា ប៉ុន្តែមក ដល់ភ្នំពេញក៏បានបែកគ្នា ។ លោករស ទៅចូលក្នុងពួកបាតុករ ។ ឯលោកញ៉ែម ធុច និងលោកជុំ ម្ល៉ង ក៏ចូលទៅកាន់ការិយាល័យធ្វើការដូចធម្មតា ។

ដោយភិតភ័យភ្ញើសាច់ជាប់ ខ្លាចបារាំងចាប់ នៅយប់ថ្ងៃ២០កក្កដា នោះលោកជុំ ម្ល៉ង ទទួលបានដំណេកពុំលក់សោះ ។ គ្រាន់តែពួស្លូររថយន្តបើកមុខផ្ទះ,ក៏ភ័យស្លោតភ្នែកដែរ ដោយស្មាន ថាប្រឡានគិញបារាំងមកចាប់ ។ លុះយប់ជ្រៅប្រហែលម៉ោង៣ បានលង់លក់បន្តិចទៅស្រាប់តែ យល់សប្តិឃើញទៅមើលគេដងព្រែននៅមាត់សមុទ្រ ។ ថាចុះទៅក្នុងទឹកភ្នំភ្នំត្រឹមដង្កង ស្រាប់តែពួស្លូរខ្យងក្តក់ចែចែរួចក្រឡេកទៅឯនាយឆ្ងាយ ឃើញទឹកសមុទ្រឡើងកម្ពស់ចុងភ្នំភ្នំ កាន់តែលឿនជិតមក លោកនឹកភ័យក៏តតេតឡើងរួចទៅលើមាត់ច្រាំងសមុទ្រ ហើយក៏ភ្ញាក់ ឡើង ។ ទើបសម្រេចចិត្តថាត្រូវតែរត់គេចទើបផុតភយន្តរាយ ដូចក្នុងការយល់សប្តិ ។

លុះដល់ម៉ោង៤កន្លះទៀតប្រឡានថ្ងៃ២១កក្កដា ក៏ចេញដំណើរទៅបាត់ដំបង^(១) តាមអយ យាយាន ដោយសរសេរសំបុត្រទុកឱ្យគេសុំច្បាប់ឱ្យ ដាក់ក្នុងសំបុត្រកុហកចោលជើងថាទៅ សួររបងឈឺធ្ងន់ឯព្រៃវែង,គិតថាបើសុំច្បាប់ត្រង់ច្បាស់ជាគេស្តាប់ទាន់កណ្តាលផ្លូវខកដំណើរ។ហេតុ នេះប្រាប់គេថាទៅព្រៃវែងហើយទៅបាត់ដំបងឯណោះទៅវិញ ។ ទៅដល់ពោធិ៍សាត់បានឃើញ គិញបារាំងចាប់លោកសង្ឃបាតុករពីរ_បីអង្គដែលរត់គិតឆ្លងទៅសៀមបញ្ជូនមកភ្នំពេញ ។ គិញ នោះឈ្លោះទឹកុញន ស្គាល់លោកជុំ ម្ល៉ង បានសួរថាទៅណា ? លោកឆ្លើយកុហកថាទៅត្រពាំង ជង^(២) ,ប៉ុន្តែដោយមិនទាន់មានបង្គាប់ឱ្យចាប់លោកបានជាគិញមិនចាប់ ។

សំណាក់នៅត្រពាំងជងមួយយប់,ដល់វេលាម៉ោង៥ភ្លឺថ្ងៃទី២២កក្កដា,ទើបជួលរទេះសេះ

១.កាលណោះបាត់ដំបងជាស្រុកស្ងៀមដោយបារាំងបានកាត់ដីឱ្យទៅសៀម កាលដែលវាចាញ់សង្រ្គាមបារាំងសៀម
 ២.នៅត្រពាំងជងមានបងលោកជុំ ម៉ៅ ធ្វើទៅថ្វាយស្រុកនៅនោះ ។

ជួនដំណើរពិតប្រាកដដល់រដ្ឋបាលប្រជាជន, ក៏បាននិយាយបោកបោក (តែ) ឱ្យជួនដំណើរឆ្លងស្ទឹង
ស្នាមដួនកែវទៅខាងដីស្ងួត ដោយកុហកថាមានការប្រញាប់ទៅលើស្រែដីដោយស្តៅ ,សុំ
ប៉ាស្ទ័រមិនមាន ។ បើយើងដោយនៅក្រោមបង្គាប់ចងណែកឈ្មោះជុំ ម៉ៅស្រាប់ ក៏ចាត់ដំឡើង
ប្រដាប់ដោយកាំភ្លើងម្លីត្រង់ច្រកគ្រាប់ស្រែចម្រុះដំណើរពាល់តែឆ្លងផុតស្ទឹងទៅខាងនាយទៅ ។

សូមជម្រាបពីព្រឹត្តិការណ៍នៅភ្នំពេញតទៅទៀត :

តពីថ្ងៃបាតុកម្មបក , ពួកគិញពារាំងចេះតែដើរកាប់ក្របបាតុករគ្រប់កន្លែងនៅក្រុង
ភ្នំពេញ និងនៅខេត្តក្រៅ ។ ពួកបាតុករដែលមានឈ្មោះច្រើនជាងគេគឺនៅវត្តឧណ្ណាលោម និងនៅ
វត្តលង្កា ដែលជាហេតុករណ៍ឱ្យព្រះសង្ឃនិងគ្រូបាលីដែលមានឈ្មោះពីមុន និងដែលបានចូលធ្វើ
បាតុកម្ម ភិតភ័យរន្ធត់គេរត់ទៅព្រះស្រុកក្រៅជាច្រើន ។ ខ្លះក៏បានឆ្លងដែនទៅខេត្តបាត់ដំបង
ដែលគ្រានោះជាអាណាខេត្តសៀម ។

ចំណែកលោកគ្រូអាចារ្យប៉ាង ខាត ដោយភិតភ័យណាស់ក៏រត់ទៅស៊ីកាត្រូបាលី
ហើយទៅព្រះសង្ឃនៅនឹងវត្តចិនដំបងដែក(ពិភពស្រុក)មិនសុខមិនសាប ដោយភ័យខ្លាចពួកវាពេក
ក៏ប្តេជ្ញាចិត្តដើរចូលទៅឱ្យវាចាប់ឯក្រសួងធម្មការតែម្តង ។

អំពីការចាប់ខ្ញុំប៊ុណ្ណច័ន្ទ ម៉ុល

ក្រោយដែលត្រូវបាតុកម្មវិញ,ខ្ញុំប៊ុណ្ណច័ន្ទ ម៉ុល ក៏មកផ្ទេរធ្វើការលក់ដូរធម្មតា
នៅឯផ្សារស៊ីញៃ,ប៉ុន្តែនៅមានបាតុកម្មក្នុងទីក្រុងជាទីធ្លៅថ្ងៃណាមួយមុខជាត្រូវបារាំងចាប់មិនខានទេ ។

លុះដល់ថ្ងៃទី២៤ កក្កដា១៩៧២ រសៀលម៉ោង១៥,ស្រាប់តែរថយន្តស្នូដូមកឈប់នៅ
ក្បែរផ្ទះលេខ២,មុខវត្តឧណ្ណាលោមដែលខ្ញុំកំពុងទទួលបានដំណេកនៅទីនោះ ។ ពេលនោះគិញខ្មែរ
៦នាក់ និងបារាំង១នាក់ ចូលទៅសួរខ្ញុំ ហើយនាំខ្ញុំទៅប៊ិយរ៉ូគិញ ។ នៅទីនោះបារាំងវាសួរខ្ញុំថា បាន
ទៅធ្វើបាតុកម្មនឹងគេទេ ? ខ្ញុំឆ្លើយប្រាប់វាថា បានទៅជាមួយគេដែរ ប៉ុន្តែពុំបានវាយពួកគិញទេ ។
លុះសួររួចហើយ,វាក៏បើកឱ្យមកផ្ទេរវិញនៅវេលាម៉ោង១៦១៦នាទី ។ ដល់ស្អែកឡើង(២៥កក្កដា)
វេលាម៉ោងប្រហែល៨ព្រឹក ,ខ្ញុំកំពុងតែលក់ដូរគុយមាវ កាហ្វេ,ស្រាប់តែគិញម្នាក់ទៅហៅខ្ញុំថា
លោកចាងហ្វាងសុំឱ្យទៅជួបទៀតត្រូវលោកសួរពីមិច្ឆិមិមិពុំទាន់ចប់ ។ ខ្ញុំក៏បានទៅឯប៊ិយរ៉ូ
គិញនៅម៉ោងប្រហែល៩ ។ លុះសួររួចហើយ ,វាប្រាប់ខ្ញុំថាសុំប៊ុណ្ណច័ន្ទ ដោយមានសេចក្តីសង្ឃឹម
ត្រូវសួរតទៅទៀត ហើយវាក៏ចាត់ប៊ុណ្ណច័ន្ទក្នុងគុកងងឹតនៃក្រុមព្រះនគរបាល (Sûreté) នោះទៅ ។

ក្រោយពីបានប៊ុណ្ណច័ន្ទនៅគុកគិញចំនួន៥ថ្ងៃ,វាក៏បញ្ជូនខ្ញុំទៅឯគុកធំ នៅថ្ងៃទី៣០ កក្កដា ។
នៅគុកធំ,ខ្ញុំបានជួបនឹងមិត្ត៤-៥នាក់ ដែលធ្លាប់ស្គាល់ហើយជាប់ទោសក្នុងរឿងជាមួយគ្នា
ដែរគឺលោកម៉ីម លាន់ ,នៅមុខវត្តលង្កា ភ្លេងខាងត្បូង,លោកភោគ នី នៅខាងលិចវត្តលង្កា,
លោកអ៊ុយនៅឯខេត្តតាកែវ ,លោកវ័ណ្ណ អៀម នៅសង្កាត់ព្រែកហ្លួង ស្រុកខ្សាច់កណ្តាល
(កណ្តាល)និងពីរនាក់ទៀតពុំចាំឈ្មោះ ។

អស់លោកនិងមិត្តទាំងឡាយ ! មកដល់ដំណាក់កាលនេះហើយដែលដីកាខ្ញុំបានចូល
ទៅនៅក្នុងគុក...គុកនៅភ្នំពេញដែលខ្ញុំនឹងជម្រាបតទៅទៀត...